

135 پاکستانیوں کی سعودی عرب میں ہلاکت، من گھڑت خبر ہے، ڈاکٹر فیصل

سول ایوی ایشن اور حساس ایجنسیوں کا بھی ایسی کسی سیشل فلائٹ کی آمد یا اس کی اطلاع سے انکار

ہم نے جدہ قونصلیٹ کو فوری رپورٹ بھجوانے کا لیٹر لکھ دیا ہے، ترجمان دفتر خارجہ

اسلام آباد (سٹاف رپورٹر) دفتر خارجہ کے ترجمان ڈاکٹر محمد فیصل نے کہا ہے کہ ایسا ہو نہیں سکتا کہ 135 پاکستانیوں کی نعشیں پورا سال سعودی عرب میں رہیں اور اب اچانک انہیں واپس بھجوایا جانے اور پورے سال کہیں کوئی شور نہ ہو، یہ خبر درست نہیں ہے، تاہم ہم نے باقی صفحہ 5 بقیہ نمبر 19

بقیہ نمبر 19 // محمد فیصل

جدہ قونصلیٹ کو فوری رپورٹ بھجوانے کا لیٹر لکھ دیا ہے، ادھر اسلام آباد ائر پورٹ پر کام کرنے والی متعدد ائر لائنز، سول ایوی ایشن اتھارٹی اور حساس ایجنسیوں نے ایسی کسی سیشل فلائٹ کی آمد یا اس کی اطلاع سے انکار کیا ہے۔ تفصیلات کے مطابق ایک اخبار میں 135 پاکستانیوں کی خصوصی پرواز کے ذریعے پاکستان آمد کا دعویٰ کیا گیا تھا اس حوالے سے دفتر خارجہ کے ترجمان نے مکمل لاعلمی کا اظہار کیا، سعودی سفارت خانے والوں نے بھی ایسی کسی پرواز یا لوگوں کی ہلاکت سے لاعلمی کا اظہار کرتے ہوئے خبر کو من گھڑت قرار دیا، جبکہ اسلام آباد ائر پورٹ ذرائع کے مطابق یہ ہو سکتا ہے کہ گزشتہ پورے سال کے دوران حج، محرم اور رمضان میں جاں بحق ہونے والے زائرین، اور پورے سال کے دوران سعودی عرب میں رہائش پزیر جاں بحق ہونے والے تمام افراد کی مجموعی تعداد 135 ہو اور بعد ازاں انہیں مختلف پروازوں سے پورے سال کے دوران وقتاً فوقتاً پاکستان بھجوایا گیا ہو۔ تاہم گزشتہ 72 گھنٹوں کے دوران ایسی کسی پرواز کی آمد کی کوئی رپورٹ ہے اور تاہی آئندہ اڑتالیس گھنٹوں میں کسی پرواز کی آمد متوقع ہے۔